

విద్యార్థుల సంక్షేమానికి అధిక ప్రాధాన్యత ఇవ్వాలి. : కలెక్టర్ ఇలా త్రిపాలి.



నిజామాబాద్, జనవరి 30 (ప్రజాగళం ప్రతినిధి) : ప్రభుత్వ గురుకులాలు, సంక్షేమ వసతి గృహాల విద్యార్థుల భద్రత, సంక్షేమానికి ఎనలేని ప్రాధాన్యత ఇవ్వాలని కలెక్టర్ ఇలా త్రిపాలి సూచించారు. సమీకృత జిల్లా కార్యాలయాల సముదాయం కాన్ఫరెన్స్ హాల్ లో శుక్రవారం ఎస్సీ, ఎస్టీ, టీసీ, మైనార్టీ గురుకులాలు, హాస్టల్ ప్రాంతీయ సమన్వయ కర్తలు (ఆర్.సీ.ఓ.)లు, నిర్వాహకులతో కలెక్టర్ సమీక్ష జరిపారు. ఇటీవల కామారెడ్డి జిల్లాలో చోటుచేసుకున్న సంఘటనలను ఉటంకిస్తూ, ఎట్టి పరిస్థితుల్లోనూ ఈ తరహా ఉదంతాలు చోటుచేసుకోకుండా పిల్లల సంక్షేమంపై ప్రత్యేక దృష్టిని కేంద్రీకరించాలని అధికారులను ఆదేశించారు. ప్రత్యేకించి బాలికల వసతి గృహాలు, గురుకులాలు నిర్వహణ విషయంలో మరింత అప్రమత్తంగా ఉండాలన్నారు. బాలికల హాస్టల్లో ఇతరులు ఎవరూ

ప్రవేశించకుండా కట్టిడి చేయాలని, తల్లిదండ్రులు వస్తేనే వారి వెంట ఇంటికి పంపాలని సూచించారు. సీ.సీ. కెమెరాలు తప్పనిసరిగా పని చేయాలని అన్నారు. వసతి గృహాల ప్రాంగణాలు, పరిసరాలలో ఎక్కడైనా గుంతలు వంటివి ఉంటే తక్షణమే పూడ్చి వేయించాలని అన్నారు. పరిసరాల పరిశుభ్రత, శుభ్రమైన నీటి సరఫరా, ఆహార పరిశుభ్రత, పౌష్టిక ఆహారం అందించడానికి కావలసినటువంటి ఏర్పాట్లను అనునిత్యం పర్యవేక్షించాలన్నారు. గురుకులాలు, సంక్షేమ హాస్టల్లోని పరిసర ప్రాంతాలలో పిచ్చి మొక్కలు, గడ్డి వంటివి పెరగకుండా చూడాలని, పాముకాటు వంటి ప్రమాదాల నివారణకు తగిన చర్యలు చేపట్టాలని సూచించారు. క్రమం తప్పకుండా ఆరోగ్య శిబిరాలు నిర్వహించాలన్నారు. మెనూ ప్రకారం శుభ్రమైన ఆహార పదార్థాలను

అందించడానికి వ్యక్తిగత పరిశుభ్రత పరిసరాల పరిశుభ్రత పాటించడానికి, కలుషిత ఆహారం ద్వారా వ్యాధులు సోకుండా ఫుడ్ పాయిజన్ సమస్యను నివారించడానికి శానిటేషన్ సిబ్బందికి, వంటగదిలో పని చేసే సిబ్బందికి తగిన సూచనలు చేయాలన్నారు. వంట పాత్రలు శుభ్రంగా కడిగిలా పర్యవేక్షణ జరపాలని, నిల్వ ఉంచిన నాన్ వెజ్ ను అందించకూడదని ఆదేశించారు. విద్యార్థులతో ఆప్యాయంగా వ్యవహరిస్తూ, తమ సొంత బిడ్డలుగా వారి సంక్షేమానికి కృషి చేయాలని కలెక్టర్ సూచించారు. విద్యార్థుల భద్రత విషయంలో నిర్లక్ష్యంగా వ్యవహరించే వారిని ఎంతమాత్రం ఉపేక్షించబోమని స్పష్టం చేశారు. ఈ సమావేశంలో జిల్లా విద్యా శాఖ అధికారి అశోక్, ఆర్.సీ.ఓ.లు, హాస్టల్ నిర్వాహకులు, సంబంధిత అధికారులు పాల్గొన్నారు.



నామినేషన్ కేంద్రాల వద్ద 100 మీటర్ల దూరంలో ఉండాలి. బోధన్ ఏసిపి పి.శ్రీనివాస్ వెల్లడి.

బోధన్ ప్రతినిధి,జనవరి 29, (ప్రజా గళం) : బోధన్ మున్సిపల్ ఎన్నికల సందర్భంగా బోధన్ పట్టణంలోని జూనియర్ కళాశాల,డిగ్రీ కళాశాలల్లో ఏర్పాటు చేసిన నామినేషన్ కేంద్రాల వద్ద 100 మీటర్ల దూరంలో నాయకులు,ప్రజలు ఉండాలని బోధన్ ఏసిపి పి.శ్రీనివాస్ తెలిపారు.ఎన్నికల కమిషన్ ఆదేశాల మేరకు నామినేషన్ కేంద్రాల వద్ద పోలీసులు భారీ బందోబస్తు ఏర్పాటు చేసినట్లు చెప్పారు..ఎలాంటి అవాంఛనీయ సంఘటనలు చోటు చేసుకోకుండా నామినేషన్ కేంద్రాల వద్ద నిఘా ఏర్పాటు చేసినట్లు అయన తెలిపారు. నామినేషన్ కేంద్రాల పరిసరాల్లో తప్పనిసరిగా 100 మీటర్ల దూరంలోనే ఉండాలని అయన ఆదేశించారు.

బోధన్ మున్సిపల్ ఎన్నికల సందర్భంగా. మాజీ చైర్ పర్సన్,భర్త ఇద్దరు నామినేషన్లు దాఖలు.



బోధన్ ప్రతినిధి జనవరి 29 : (ప్రజా గళం) బోధన్ మున్సిపల్ ఎన్నికలలో భాగంగా,తాజా మాజీ మున్సిపల్ చైర్ పర్సన్ తాము పద్యవతి శరత్ రెడ్డి 35వ వార్డు నుండి నామినేషన్ దాఖలు చేయగా,ఆమె భర్త తాము శరత్ రెడ్డి 25వ వార్డు నుండి భార్య భర్త లు ఇద్దరు వేరు వేరు వార్డులకు నామినేషన్ దాఖలు చేశారు.నామినేషన్ దాఖలుకు గడువు శుక్రవారం(30వ తేదీ)తో ముగియనుంది.ఈ సందర్భంగా శుక్రవారం వివిధ పార్టీల నాయకులు భారీగా నామినేషన్లు దాఖలు చేయనున్నారు. సాయంత్రం వరకు నామినేషన్ ప్రక్రియ కొనసాగింది.

ఎస్టీటీ సంఘం మండల నూతన కమిటీ ఎన్నిక..

బాన్సువాడ, జనవరి 30 ప్రజా గళం.: బాన్సువాడ పట్టణంలో ఎస్టీటీ సంఘం బాన్సువాడ మండల నూతన కమిటీని జిల్లా ప్రధాన కార్యదర్శి అయ్యాల సంతోష్ అధ్యక్షంలో శుక్రవారం ఏకగ్రీవంగా ఎన్నుకున్నారు. మండల అధ్యక్షునిగా పవార్ హీరాలాల్, ప్రధాన కార్య దర్శిగా పోతుగంటి వార్ హను మాన్యను,గౌరవ అధ్యక్షులుగా బెజగం వెంకటరమణను, కోశాధికారిగా నంద్యాల రవి కుమార్,ను ఎన్నుకున్నారు.

ఉపాధ్యక్షులుగా విజయ్, సిపెన్ విజయ్ కుమార్, శ్రీనివాస్ నాయకీలను నియమించారు. సలహా దారులు గా నంజయ్ కుమార్, వాజిద్ అలీ, ఉమ్మడిసీలను,సంయుక్త కార్యదర్శులుగా శ్రీకాంత్, షహీద్, నాగరాజులను ఎన్నుకున్నారు. మహిళా కార్యదర్శిగా సవిత్, స్వర్ణలతలను,మహిళా ఉపాధ్యక్షులుగా సుకుమార్, జరినా బేగంలను ఎంపిక చేశారు.ఈ సందర్భంగా జిల్లా ప్రధాన కార్యదర్శి అయ్యాల సంతోష్ మాట్లాడుతూ,ఎస్టీటీ ఉపాధ్యాయులను ఏకం చేసి వారి హక్కుల సాధన కోసం పోరాటం చేయడంలో ఎస్టీటీ సంఘం ఎల్లప్పుడూ ముందుంటుందని తెలిపారు.

బోధన్ లో విద్యార్థినులను ఆప్యాయంగా పలకరించిన కలెక్టర్.

బోధన్ ప్రతినిధి,జనవరి 30 : (ప్రజా గళం): మున్సిపల్ ఎన్నికల వేళ విధి నిర్వహణలో తీరిక లేని విధంగా పని ఒత్తిడి ఉన్నప్పటికీ, తనను కలిసేందుకు వచ్చిన విద్యార్థినుల కోసం జిల్లా కలెక్టర్ ఇలా త్రిపాలి తన విలువైన సమయాన్ని వెచ్చిస్తూ ఆప్యాయంగా పలకరించి చాకెట్లు పంచి పెట్టారు.బోధన్ పట్టణంలోని ప్రభుత్వ జూనియర్ కళాశాలలో కొనసాగుతున్న నామినేషన్ స్వీకరణ కేంద్రాన్ని కలెక్టర్ శుక్రవారం సాయంత్రం పరిశీలించారు.అయితే, కలెక్టర్ వచ్చిన విషయం తెలుసుకున్న సమీపంలోని ప్రభుత్వ బాలికల ఉన్నత పాఠశాల విద్యార్థినులు జిల్లా పాలనాధికారిని కలిసేందుకు కళాశాల వద్దకు చేరుకున్నారు.తిరుగు ప్రయాణం అవుతున్న సమయంలో వారిని గమనించిన కలెక్టర్, బాలికలను తన వద్దకు పిలిపించుకుని ఒక్కొక్కరితో కరచాలనం చేస్తూ ఆప్యాయంగా పలకరించారు. చక్కగా చదువుకోవాలని హితవు పలుకుతూ,వారికి చాకెట్లు అందించారు.జిల్లా పాలనాధికారిని నేరుగా కలిసిన క్షణాలను విద్యార్థినులు ఆస్వాదిస్తూ,తమ సంతోషాన్ని వ్యక్తం చేశారు.

నామినేషన్ల స్వీకరణ కేంద్రాలను పరిశీలించిన జనరల్ అబ్దుల్ గఫార్.



పరిధిలోని 13, 14' 15 డివిజన్ల నామినేషన్ స్వీకరణ కేంద్రంతో పాటు అర్బన్ పాలిట్యాంక్ జోన్ ఆఫీసు, బోధన్, ఆర్మూర్ లోని ప్రభుత్వ జూనియర్ కళాశాలలు, ఖీంగల్ మండల పరిషత్ కార్యాలయాలను సందర్శించి, నామినేషన్ స్వీకరణ తీరును క్షేత్రస్థాయిలో పరిశీలన జరిపారు. నిబంధనలకు అనుగుణంగా స్వీకరణ ప్రక్రియ జరుగుతోందా అని నిశిత పరిశీలన చేశారు. నామినేషన్ స్వీకరణ కేంద్రాలలో అందుబాటులో ఉన్న సదుపాయాలు, హెల్ప్ డెస్కులను పరిశీలించారు. నామినేషన్ డ్రాఫ్టిని, ఉపసంహరణ, పోలింగ్, కౌంటింగ్ ఏర్పాట్ల సన్నద్ధతపై అధికారులతో చర్చించి, బ్యాలెట్ బాక్సులు, ఎన్నికల మెటీరియల్ గురించి అడిగి తెలుసుకున్నారు. టీ పోల్ యాప్ లో ఎన్నికల రిపోర్టులు అప్లోడ్ చేస్తున్న వైనాన్ని పరిశీలించారు. అబ్దుల్ వెంట బోధన్, ఆర్మూర్ సబ్ కలెక్టర్ల వికాస్ మహతో, అభిగ్యాస్ మాల్వియ, నగర పాలక సంస్థ కమిషనర్ దిలీప్ కుమార్, మున్సిపల్ కమిషనర్లు ఉన్నారు.

విద్యార్థినులను ఆప్యాయంగా పలకరించిన కలెక్టర్.



నిజామాబాద్, జనవరి 30 (ప్రజాగళం ప్రతినిధి) : మున్సిపల్ ఎన్నికల వేళ విధి నిర్వహణలో తీరిక లేని విధంగా పని ఒత్తిడి ఉన్నప్పటికీ, తనను కలిసేందుకు వచ్చిన విద్యార్థినుల కోసం కోసం కలెక్టర్ ఇలా త్రిపాలి తన విలువైన సమయాన్ని వెచ్చిస్తూ ఆప్యాయంగా పలకరించి చాకెట్లు పంచి పెట్టారు. బోధన్ పట్టణంలోని ప్రభుత్వ జూనియర్ కళాశాలలో కొనసాగుతున్న నామినేషన్ స్వీకరణ కేంద్రాన్ని కలెక్టర్ శుక్రవారం సాయంత్రం పరిశీలించారు. అయితే, కలెక్టర్ వచ్చిన విషయం తెలుసుకున్న సమీపంలోని ప్రభుత్వ బాలికల ఉన్నత పాఠశాల విద్యార్థినులు జిల్లా పాలనాధికారి కలిసేందుకు కళాశాల వద్దకు చేరుకున్నారు. తిరుగు ప్రయాణం అవుతున్న సమయంలో వారిని గమనించిన కలెక్టర్, బాలికలను తన వద్దకు పిలిపించుకుని ఒక్కొక్కరితో కరచాలనం చేస్తూ ఆప్యాయంగా పలకరించారు. చక్కగా చదువుకోవాలని హితవు పలుకుతూ, వారికి చాకెట్లు అందించారు. జిల్లా పాలనాధికారిని నేరుగా కలిసిన క్షణాలను విద్యార్థినులు ఆస్వాదిస్తూ, తమ సంతోషాన్ని వ్యక్తం చేశారు.

పాత్రికేయ రంగంలో చిరస్మరణీయుడు మల్లెపూల నరేంద్ర



నిజామాబాద్ సీటీ, జనవరి 30(ప్రజాగళం) పాత్రికేయ రంగంలో మల్లెపూల నరేంద్ర చిరస్మరణీయుడని నరేంద్ర మెమోరియల్ స్పోర్ట్స్ కమిటీ చైర్మన్ డి. సాయిలు అన్నారు. శుక్రవారం నిజామాబాద్ నగరంలోని ప్రెస్ క్లబ్ లో స్వర్గీయ జర్నలిస్టు మల్లెపూల నరేంద్ర 35వ వర్ధంతి స్మారక క్రిడల ముగింపు కార్యక్రమంలో పాల్గొన్నారు. ఈ సందర్భంగా ఆయన మాట్లాడుతూ నేటి సమాజంలో జర్నలిజం వృత్తి కత్తి మీద సాములాగా తయారైందని, ప్రభుత్వాలకు ప్రజలకు వారధిగా నిలుస్తున్న జర్నలిస్టుల పైన దాడులు పెరిగాయని ఆందోళన వ్యక్తం చేశారు. స్వర్గీయ జర్నలిస్టు మల్లెపూల నరేంద్ర 1990 దశకంలో ఒకవైపు నక్సలైట్లు, మరోవైపు పోలీసులు ఒకరిపై ఒకరు దాడులు చేసుకుంటున్న సమయంలో అధికారులు వెళ్ళలేని గ్రామాలకు సైతం తానే ఒంటరిగా వెళ్లి వారి సమస్యలను వెలికి తీసేవాడన్నారు. అలాంటి సందర్భంలో వార్త సేకరణకై వెళ్లి నక్సలైట్ల పోలీసుల ఎదురుకాల్పుల్లో మరణించడం చాలా బాధాకరమన్నారు. నరేంద్ర ను ఆదర్శంగా తీసుకొని ఎంతోమంది యువకులు పాత్రికేయ రంగానికి వచ్చారని గుర్తు చేశారు. ఒక వ్యక్తి మరణిస్తే సంవత్సరమో రెండు మూడు సంవత్సరాలో సంస్కరణ నిర్వహిస్తారని కానీ మల్లెపూల నరేంద్ర మరణించి 35 సంవత్సరాలు గడుస్తున్నా జర్నలిస్టులు అతనిని స్మరించుకోవడం అభినందనీయమన్నారు. ఈ సందర్భంగా జర్నలిస్టులకు నిర్వహించిన క్రిడలలో గెలుపొందిన విజేతలకు బహుమతులను ప్రధానం చేశారు. ఈ కార్యక్రమంలో ప్రెస్ క్లబ్ ప్రధాన కార్యదర్శి వాగ్డార్ సభాష్, ఆర్గనైజింగ్ కార్యదర్శి బొచ్చురాజు, జర్నలిస్టుల అటాక్స్ కమిటీ చైర్మన్ బొబ్బిలి నర్సయ్య, ఐజెయూ జనరల్ సెక్రెటరీ అరవింద్ బాలాజీ, ఫెడరేషన్ జర్నలిస్టుల సంఘం జిల్లా అధ్యక్షుడు రామచందర్ రెడ్డి, నరేంద్ర మెమోరియల్ స్పోర్ట్స్ కమిటీ కన్వీనర్ మల్లెపూల నర్సయ్య, సీనియర్ జర్నలిస్టులు, వీడియో జర్నలిస్టు ఫోటో జర్నలిస్టులు, నగర జర్నలిస్టులో పాల్గొన్నారు.


ప్రూట్ మార్కెట్ అడ్డాగా గంజాయి విక్రయాలు. - గంజాయి విక్రయిస్తున్న ఒకరి అరెస్ట్.

నిజామాబాద్ క్రిమ్ జనవరి 30 (ప్రజా గళం) నిజామాబాద్ జిల్లా కేంద్రంలోని పూట్స్ మార్కెట్ గంజాయి విక్రయాలకు అడ్డాగా మారింది. తండ్రి కొడుకు కలిసి గంజాయి విక్రయిస్తున్న విషయాన్ని పోలీసులు గుర్తించారు. దీనికి సంబంధించిన విషయాలను వన్ టౌన్ ఎస్టేట్స్ రఫుపతి వెల్లడించారు. నిజామాబాద్ నగరంలోని పూట్స్ మార్కెట్ దగ్గర ఫ్రెండ్స్ షాప్ వద్ద గంజాయి అమ్ముతున్నారని సమ్మదగిన సమాచారం రాగా, ఈ సమాచారం మేరకు పోలీస్ వారు అక్కడికి వెళ్లి చూడగా, మైనర్ బాలుడు గంజాయి అమ్ముతుండగా అతన్ని పట్టుకొని విచారించడం జరిగిందన్నారు. శాంతినగర్ కు చెందిన అబ్దుల్ జియూ ద్వారా గంజాయి ని తెప్పించుకొని, ఇతను, ఇతని తండ్రి షేక్ ఏజాజ్



ఇతరులకు అమ్ముతారని ఎస్ హెచ్ ఓ రఫుపతి తెలిపారు. ఇతని వద్ద నుండి 130 గ్రాముల గంజాయి స్వాధీన పరచుకొని కేసు నమోదు చేయడం జరిగిందన్నారు. ఎవరైనా గంజాయి అమ్మిన గంజాయి తీసుకున్న చట్ట పరమైన చర్యలు తీసుకుంటామని వన్ టౌన్ ఎస్ హెచ్ ఓ రఫుపతి హెచ్చరించారు.

14వ వార్డు బిల్డ్ రుద్రంగి రమ్మ.



బాన్సువాడ, జనవరి 30, ప్రజాగళం : మున్సిపల్ ఎన్నికల ప్రక్రియ ఉత్సాహంగా కొనసాగుతోంది. నామినేషన్లు దాఖలు చేసే విధి రోజు శుక్రవారం కావడంతో బాన్సువాడ మున్సిపాలిటీలో రాజకీయ సందర్భ నెలకొంది. వివిధ వార్డుల నుంచి చివలపురు అభ్యర్థులు తమ నామినేషన్లు దాఖలు చేశారు. ఈ క్రమంలో బాన్సువాడ మున్సిపాలిటీ 14వ వార్డు నుంచి వ్యాపారవేత్త రుద్రంగి అశోక్ గుప్త సతీమణి రుద్రంగి రమ్య నామినేషన్ దాఖలు చేశారు. నామినేషన్ కార్యక్రమం సందర్భంగా పార్టీ శ్రేణులు, కార్యకర్తలు పెద్ద సంఖ్యలో హాజరై అమెకు మద్దతు ప్రకటించారు. ఈ సందర్భంగా రుద్రంగి రమ్య మాట్లాడుతూ, బాన్సువాడ నియోజకవర్గ ఎమ్మెల్యే హోచారం శ్రీనివాస్ రెడ్డి ఆశీస్సులు, మార్గదర్శకత్వంతో తాను ఎన్నికల బరిలో నిలుస్తున్నట్లు తెలిపారు. పార్టీ నాయకులు, కార్యకర్తల సహకారంతో పాటు ప్రజల ఆశీర్వాదం ఉంటే తప్పకుండా గెలుపొందుతానని విశ్వాసం వ్యక్తం చేశారు. 14వ వార్డులో మౌలిక వసతుల అభివృద్ధి, పారిశుధ్యం, తాగునీటి సమస్యల పరిష్కారం, వీధి దీపాల ఏర్పాటు, ప్రజలకు అందుబాటులో ఉండే పాలన వంటి అంశాలే తన ప్రధాన లక్ష్యాలని పేర్కొన్నారు. ప్రజా శ్రేయస్సే ధ్యేయంగాపనిచేస్తూ, ప్రతి కుటుంబానికి న్యాయం జరిగేలా కృషి చేస్తానని హామీ ఇచ్చారు. నామినేషన్ దాఖలుతో 14వ వార్డులో ఎన్నికల పోటీ మరింత ఆసక్తికరంగా మారింది. రానున్న రోజుల్లో ప్రచారం మరింత ముమ్మరంగా సాగుతుందని రాజకీయ వర్గాలు భావిస్తున్నాయి.

16వ వార్డులో అల్లి వెంకటేశ్ నామినేషన్.



బాస్సువాడ, జనవరి 30, ప్రజాగళం.: మున్సిపల్ ఎన్నికల నేపథ్యం లో నామినేషన్ల ప్రక్రియ జోరుగా కొనసాగుతోంది. ఈ క్రమంలో 16వ వార్డులో కాంగ్రెస్ పార్టీ అభ్యర్థిగా అల్లి వెంకటే ష్ నామినేషన్ దాఖలు చేశారు. శుభ్రవారం నిర్వహించిన ఈ కార్యక్రమం ఉత్సాహంగా సాగింది. నామినేషన్ కార్యక్రమానికి కాంగ్రెస్ పార్టీకి చెందిన పలువురు ముఖ్య నేతలు, కార్యకర్తలు భాగంగా జరిగింది. ఈ సందర్భంగా డా. అప్పగల్ల జీవన్, గోంటూరు బాలకృష్ణ, జంగం రాజేశ్వర్ మాట్లాడుతూ 16వ వార్డు అభివృద్ధికి అల్లి వెంకటేషన్ సరైన నాయకుడని పేర్కొన్నారు. ప్రజల సమస్యలపై ఎప్పుడీకప్పుడు స్పందిస్తూ, సేవా భావంతో పనిచేసే వ్యక్తిగా ఆయనకు మంచి గుర్తింపు ఉందని తెలిపారు. కార్యక్రమంలో అల్లి సంగమేష్, అల్లి కృష్ణ, తీర్థలాపూర్ గ్రామ మాజీ సర్పంచ్ జిన్రకృష్ణారామయ్యతో పాటు సాత్విక్, కాశీనాథ్, రాము, వానందుద్దేవ్, వార్డు సభ్యులు పాల్గొని అభ్యర్థికి తమ మద్దతు తెలిపారు. వార్డు అభివృద్ధి లక్ష్యంగా కాంగ్రెస్ పార్టీ ప్రజల్లోకి వెళ్తుందని, ఈ ఎన్నికల్లో ప్రజలు కాంగ్రెస్ అభ్యర్థిని ఆశీర్వదిస్తారని వారు ధీమా వ్యక్తం చేశారు.

**వాసవి హైస్కూల్‌లో రోడ్డు భద్రత
అవగాహన కార్యక్రమం..**



ప్రాముఖ్యత, ట్రాఫిక్ నిబంధనలు పాటించి చాల్సిన అవసరం వంటి విషయాలపై విద్యార్థులకు అవగాహన కల్పించారు. ముఖ్యంగా "పిల్లలే తల్లి తండ్రుల మనస్సును మార్చగలిగే సాధనం" అనే ఉద్దేశంతో ఈ కార్యక్రమాన్ని నిర్వహించినట్లు అధికారులు తెలిపారు. విద్యార్థుల ద్వారా కుటుంబాలకు, సమాజానికి రోడ్డు భద్రత సందేశం చేరాలన్నదే లక్ష్యంగా పేర్కొన్నారు. ఈ కార్యక్రమంలో పాఠశాల కరన్పాండెంట్ పి. విజయ్, ప్రిన్సిపాల్ లక్ష్మి శేఖర్ మాట్లాడుతూ ఇలాంటి అవగాహన కార్యక్రమాలు విద్యార్థుల భవిష్యత్తుకే ఎంతో ఉపయోగపడతాయని అన్నారు. రోడ్డు భద్రతపై చిన్నప్పటి నుంచే అవగాహన కలిగితే ప్రమాదాలను చాలా వరకు తగ్గించవచ్చని తెలిపారు. కార్యక్రమంలో అధ్యాపక బృందం పాల్గొని సహకారం అందించారు. అదే విధంగా ఈ రోజు నిర్వహించిన సీఎం ట్రోఫీ ఖాీ ఖో పోటీల్లో వానపి హైస్కూల్ విద్యార్థులు తమ ప్రతిభను చాటుకుని ప్రథమ బహుమతిని సాధించడం గర్వకారణమని పాఠశాల యాజమాన్యం పేర్కొంది. విద్యతో పాటు క్రీడల్లోనూ విద్యార్థులు ముందుండటం ఆనందంగా ఉందని తెలిపారు.

ఎఆర్ పి క్యాంప్ శివారులోని కెనాల్‌లో
లభ్యమైన మృతురాలు బాలిక ఆచూకీ.

ఎడవల్లి జనపద 30:(ప్రజాగళం): నిజామాబాద్ జిల్లా ఎడవల్లి మండలం ఏఠర్ని క్యాంప్ గ్రామ శివారులో గురువారం మధ్యాహ్నం డి 46/8 నెం బర్ గల నిజాంసాగర్ కెనాల్ లో గుర్తు తెలియ బాళిక మృతదేహం లభ్యమైన విషయం తెలిసిందే,అయితే మృతశరూల బాళి అమాక పోలీసులకు లభ్యమైంది. ఈ సందర్భంగా బోర్డ్ న్ రూరల్ సిబి విజయ్ బాబు ఆధ్వర్యంలో ఎడవల్లి ఎస్బిసి ముత్యాల రమ కేసు దర్యాప్తు ముమ్మరం చేశారు.

24 గంటల్లోనే మృతశరూ ల బాళిక కేసు చేదించారు.బోర్డన్ రూరల్ సిబి విజయ్ బాబు,ఎడవల్లి ఎస్బిసి ముత్యాల రమ తెలిపిన వివరా ల ప్రకారం.. మహారాష్ట్ర రాష్ట్రంలోని నాందేడ్ జిల్లా ముత్తేడ్ తాలూక, కేరూర్ గ్రామానికి చెందిన తండ్రి పాండురంగ బాబురావు కొండమంగ్ల తన కూతురు ప్రాచి కొండ మంగ్లను బైక్ మోటార్ పై ఎక్కించుకొని ఇంటి నుంచి వెళ్లి తిరిగి ఇంటికి రాలేదని బాళిక తల్లి అంకిత కొండ మంగ్ల ఎడవల్లి పోలీస్ స్టేషన్ లో పోలీ సులకు తెలిపింది.తన కూతురు మృతి చెందిన పోళీ పత్రికలలో,సోషల్ మీడియాలో వైరల్ కావడం చూసి నిజామాబాద్ ప్రభుత్వ ఆసుపత్రికి రావడం జరిగింది అని బాళిక తల్లి అంకిత తెలిపింది అని అన్నారు. గురువారం మధ్యాహ్నం మూడున్నర గంట ల ప్రాంతం లో ఎడవల్లి మండలం ఏఠర్ నీ క్యాంప్ గ్రామ శివారు లోని నిజాంసాగర్ కెనాల్ డిడ్రిబ్బిబ్బూర్ 46/8 కెనాల్ నీటిలో గుర్తుతెలియని ఆరు సంవత్సరాల బాళిక శవ ము లభించిన కేసులో శుక్రవారం మృతశరూలి తల్లి అంకిత వాంగ్మూలం నమోదు చేసినట్లు ఎస్బిసి రమ



తెలిపారు. ఈ సందర్భంగా బాలిక కెనాల్ లో మునిగిపోయి చనిపోయిందని చెందిన కేసులో అన్ని కోణాల నుంచి పూర్తి వివరాలు తెలుసుకోవడానికి సేకరించి, దర్యాప్తు ముమ్మరం చేసినట్లు ఎస్ఐ రిపోర్ట్ చేశారు.



తెలిపారు. ఇదిలావుం డగా బాలిక తండ్రిని పోలీసులు
శుక్రవారం అదుపులోకి తీసుకొని బాలిక మరణం పై
విచారణ చేస్తున్నారు..

వీధి.. వీధి జల్లెడ పడుతున్న పోలీసులు

కూకట్‌పల్లి (బ్రహ్మగళం): జనవరి 30: నిషేధింపబడిన మాంసాన్ని విక్రయించి, వినియోగాన్ని అరికట్టేందుకు కూకట్‌పల్లి జోన్ పోలీసులు ప్రత్యేక డ్రైవ్ నిర్వహించారు. పర్యావరణానికి, వ్యక్తులకు, ద్విచక్ర వాహనాదారులకు, పాదచారులకు తీవ్ర ప్రాణహాని కలిగిస్తున్న చైనా మాంసాపై ఉక్కుపాదం మోపుతామని పోలీసులు హెచ్చరించారు. కూకట్‌పల్లి జోన్ డివీజీ రిటెయిల్ ఆడేశాలతో ఈ స్పెషల్ డ్రైవ్లు చేపట్టిస్తున్న తెలిపారు. ఈ డ్రైవ్లో భాగంగా కూకట్‌పల్లి జోన్ పరిధిలోని బాలానగర్, అల్లూపూర్, మియూపూర్, మాదాపూర్, రాయదుర్గం, కేవీహెచ్బీ, కూకట్‌పల్లి పోలీస్ స్టేషన్ల పరిధిలో విస్తృత తనిఖీలు నిర్వహించారు. మాదాపూర్ పీఎస్ పరిధిలో 11 షాపులు, రాయదుర్గం పీఎస్ పరిధిలో 15 షాపులు, కేవీహెచ్బీ పీఎస్ పరిధిలో 11 షాపులు, మియూపూర్ పీఎస్ పరిధిలో 6 షాపులు, కూకట్‌పల్లి పీఎస్ పరిధిలో 8 షాపులు, బాలానగర్ పీఎస్ పరిధిలో 4 షాపులు, అల్లూపూర్ పీఎస్ పరిధిలో ఒక షాపులో తనిఖీలు చేపట్టారు. మొత్తం 56 షాపులపై

రైడ్లు నిర్వహించారు. కూకట్‌పల్లి జోన్ వ్యాప్తంగా మొత్తం 30 గాలిబటాల దుకాణాలపై ఆకస్మిక తనిఖీలు నిర్వహించగా, నిషేధిత వైసా మాంజాను విక్రయిస్తున్న వారిపై 5 కేసులు నమోదు చేశారు. ఇందులో కూకట్‌పల్లి పోలీస్ స్టేషన్ పరిధిలో 3 కేసులు, అల్లూపూర్ పరిధిలో ఒక కేసు, మాదాపూర్ పరిధిలో ఒక కేసు నమోదైనట్లు పోలీసులు తెలిపారు. కేవలం కేసులు నమోదు చేయడమే కాకుండా ప్రజల అవగాహన కల్పించేందుకు జోన్ వ్యాప్తంగా 9 అవగాహన కార్యక్రమాలు నిర్వహించారు. మాదాపూర్ పోలీస్ స్టేషన్ పరిధిలో సిద్దికత్తనగర్, అయ్యప్ప సొసైటీ, కాపూరి హిల్స్, కుమ్మరి చిన్న ప్రాంతాల్లో తనిఖీలు చేపట్టారు. రాయదుర్గం పోలీస్ స్టేషన్ పరిధిలో మణికింద, అంజనేయనగర్, ఖాజాగూడ, రాజీవ్‌నగర్, మధురానగర్, ప్రకాశి హిల్స్ కాలనీస్ రైడ్లు నిర్వహించారు. కమీహెచ్‌బీ పోలీస్ స్టేషన్ పరిధిలో 4వ ఫేజ్, 7వ ఫేజ్, కమీహెచ్‌బీ కాలనీ, హైదర్‌నగర్, తులసీనగర్, అడ్డగుట్ట ప్రాంతం, రామకృష్ణపూరం గ్రౌండ్

పరిసరాల్లో తనివీలు చేశారు. అలాగే మియాపూర్ పోలీస్ స్టేషన్ వదిలిపోతే పైవెత్తిన రోడ్, మచినాగూడ, పాత మియాపూర్, మియాపూర్ పై నగర్ ప్రాంతాల్లో కూకట్‌పల్లి పోలీస్ స్టేషన్ వదిలిపోతే శాంతినగర్--కూకట్‌పల్లి ప్రాంతంలో, బాలానగర్ పోలీస్ స్టేషన్ వదిలిపోతే రాజా కాలనీ, గౌతమ్‌నగర్లో, అల్లాపూర్ పోలీస్ స్టేషన్ వదిలిపోతే గాయత్రినగర్, పార్లవననగర్, వీరననగర్ ప్రాంతాల్లో రైడ్స్ నిర్వహించారు.

అదేవిధంగా రోడ్డు, చెట్టు, విద్యుత్ స్తంభాలపై ప్రమాదకరంగా వేలాడుతున్న చైనా మాంజా దారాలను జీహెచ్ఎంసీ నిబ్బంది సహకారంతో తొలగించారు. నిషేధిత చైనా మాంజాను విక్రయించినా, నిల్వ ఉంచినా లేదా వినియోగించినా చట్టపరమైన చర్యలు తప్పవని పోలీసులు హెచ్చరించారు. ఎక్కువైనా చైనా మాంజా అమ్మకాలు జరుగుతున్నట్లు గమనిస్తే వెంటనే దరౌల్ 100కు లేదా సమీప పోలీస్ స్టేషన్‌కు సమాచారం ఇవ్వాలని కూకట్‌పల్లి జోన్ డీసీపీ ప్రజలను కోరారు.

కేసీఆర్ పై కక్షసాధింపు విచారణలకు వ్యతిరేకంగా రాస్తూరాకాశి
- నసురుల్లాబాద్ లో బీఆర్ఎస్ ఆందోళన
- ఇది విచారణ కాదు.- ప్రతీకార రాజకీయమే -బీఆర్ఎస్ నేతల ఆగ్రహం



దృష్టిని మళ్లించేందుకే విచారణల పేరుతో కేసీఆర్ అక్రమంగా చేసుకోవడం దుర్మార్గమైన కక్షనాధిం రాజకీయానికి నిదర్శనమని ఆరోపించారు. అది న్యాయ కాదు. రాజకీయ దురుద్దేశమే అని స్పష్టం చేశారు. కేసీఆర్ తెలంగాణ ప్రజల గుండెల్లో నిలిచిన నాయకుడనోటీసులతో గానీ బెదిరింపులతో గానీ తెలంగాణ పరిశ్రమ చెరిపేయలేరని హెచ్చరించారు. తెలంగాణ ఆత్మగౌరవాన్ని అవమానిస్తే ప్రజలే తగిన గుణపాఠం చెబుతారని, ఈ అన్యాయ పాలనపై ప్రజల వక్తా నిలబడి పోరాటం కొనసాగిస్తామని బీజేఎస్ నేత

ప్రకటించారు. తెలంగాణ చరిత్రను విచారణలతో
కాదు. ప్రజల తీర్పుతోనే రాస్తారని నినదించారు. ఈ
కార్యక్రమంలో, నవరుల్లాబాద్ మండల బీటీఎన్ పార్టీ
సీనియర్ నాయకులు గుడిపెల నరసింహులు గౌడ్,
బీటీఎన్ఎస్ఎం మాజీ రాష్ట్ర కార్యదర్శి ఎర్రవెట్టి నారాయణ,
టీకర్ల నాయిలు, మైలారం మాజీ సర్పంచి మహేందర్,
వెంకటే సార్, భూషణ్ రమేష్, భూమయ్య, కుమార్, ఉ
ప్పర్ నాయిలు, లక్ష్మణ్, రవి, గంగారం, నాయిలు ,
బీటీఎన్ పార్టీ నాయకులు, కార్యకర్తలు, తదితరులు
, పాల్గొన్నారు.